

కంఠూతి

“చూశావుటోయ?”

“ఏమిటి?... ఏమీ కనబడటంలేదే?...”

“అదే ఈ శంకరంగాడి సంగతి. ఈమధ్య ఏ ప్రతికూల చూశానా...? నవనవే! అదిలేదు పీనానే! నవనవే! మోగిపోతుంటేను.”

“అలాగా! మంచిదే, అయినా వాడిలో వైకివచ్చే లక్షణాలు చాలా ఉన్నాయిలే.”

“సరి!... నువ్వుకూడా వాడిపక్షమే నన్నమాట?”

“బాగుంది. ఇదేమిటిలా మాట్లాడుతున్నావు?... వాడికీ, నీకూ పడదా ఏం?...”

“వాడికీ నాకూ పీకులాటపడి చాలాకాలమయిందిలే.”

“ఓహో! అదా సంగతి!... అందుకేనా యీ మధ్య వాడిసంగతి వచ్చినప్పుడల్లా తెగతిడుతున్నావు?”

“శేకపోతే ఏమిటోయ! వాడి డొక్క చించి చూస్తే అందులో ఒక్క అక్షరంముక్కన్నా కనపడుతుందా! చెప్పు.”

“ఆ బాపతువన్నీ డొక్కలో ఎలా కనిపిస్తాయోయ్! బుర్రలో ఉంటాయిగాని.”

“పోనీ, బుర్రలో అన్నా ఉన్నాయా అని? తీరా చూస్తే వీడికి ఏదీసీడిలన్నా రావు. వీడా రచయిత! వీడా కథలు రాసేదీ, కవిత్వం గీకేదీ?”

“జేలుగులో వ్రాయడానికే ఏదీసీడిలు పచ్చి ఉండా లన్నమాట.”

కావనూకో. కాని, నిన్న మొన్నటిదాకా వాడిసంగతి వచ్చినప్పుడల్లా వాడు వట్టి శుంఠ అట, వాడికి రచయిత అయ్యే యోగం లేదనీ నలుగురిలోనూ తెడుతూండే వాళ్ళం గదా.”

“అవును, అయితే...?”

“మనిష్షుడు అందరూ వాడినో ఔర్ రచయితత్వం జను కడుతూ, మనల్ని శుంఠలక్రింద లెక్కగడుతుంటే నీకు చీమ కుట్టినట్టన్నా లేదన్నమాట.”

“మధ్యలో చీమలగొడవెందుకోయ్. యిదివరలో వాడి రాతలు బాగుండేవి కాదుగనుక తిట్టేవాళ్ళం. కాని, యిప్పుడు బాగానే గీకుతున్నాడటగా?”

“ఏం బాగో ఏమో. వీడిధోరణి చూస్తూంటే నాకు వట్టి మందుతూంది. మొన్నటి పత్రికలో వాడు రాసింది చదివావా?”

“చదవలా. అయినా వాడిమీద నీకు మరీ ఆంత ఆగ్రహమెందుకోయ్?”

“ఆగ్రహమా, ఈ క్షణాన వాడు నాక్కనపడితే పచ్చడి చేద్దును. లేకపోతే నాగురించి వ్రాయటానికి వాడికెన్ని గుండెలుండాలి?”

“ఏమిటి?... నీగురించా?...”

“అవును అక్ష రాలా... అందులో నాపేరు లేదనుకో. కాని రాసిందంతా నాగురించే.”

“అదుకేనా అంటున్నావ్. ఏం కాళాజేం?”

“నాబూగ రాసివచ్చుకు కాదనుకో. నిన్న మొన్నటి దాకా మనతో కలిసితిరిగి, మనచేత తిల్లుతిన్న వీడు యిన్వార్త అమాంతం గొప్పవాడయిపోయినట్లు ఫోబులు చెడుతూంటే నాకు వల్ల మండుతూంది.”

“అలా ఆగ్రహించుకు నేకన్న వాణ్ణి నిందిపోవటానికి ప్రయత్నం చేయరాదా?”

“అందుకేగదా యింత పెందరాళే నీకోసం వెదుక్కుంటూ రావటం. ఏం జ్యోమంటావో నుక్కీ చెప్పు.”

“జెప్పటానికేముంది. నువ్వుకూడా రాయబం మొదలెటు. నీ పేరు కూడా మోగటం మొదలెడుతుంది.”

“అది నువ్వు చెప్పాలా? రాయటమైతే ఎప్పుడో మొదలెట్టాను. కాని అందరూ త్రిప్పి పంపేవారేగాని ఒక్కడూ అచ్చేసి చావడమ్యే.”

“బాగుంది, నీ రచనలు అచ్చేసి వాళ్ళెందుకు చావాలి? అచ్చు వెయ్యనివాళ్లు చావాలను.”

“ఓ అదీ పాయింటే. యింతకీ నన్నెంచేయమన్నావు?”

“చెప్పాను గదా.”

“ఏం చెప్పావు? పనికిరాని సలహాలిచ్చి ఏం లాభం? ఎంత తన్నుకున్నా ఒక్కటి సరిగా సాగి చావదయ్యె. ఇంకేం రాసేది...?”

“పోనీ, విమర్శకుడివయిపో!”

“ఉట్టికెగరలేనే యింక స్వర్గానికేమిగర గలను?”

“జ్ఞానీ దీనీకీ ఏం సంబధమోయ్? రచయితవు కా లేకపోయినంత మాత్రాన విమర్శకుడివెందుకు కాలేవు?”

“అయితే నేను విమర్శకుణ్ణవగలనంటావా?”

“నీకేమోయ్! ఘస్టుకాసయిన విమర్శకుడివయిపో గలవు. అసలు విమర్శ ఆంటే ఏమిటి? పొంగేలా పొగడటం తేదా చచ్చేలా తిట్టటం! అంతేగా! ఈ రెండింటిలోనూ నీవు అఖండవివాదం!”

“అయినా ఈ రోజుల్లో విమర్శకుల కంటగా పేరులేదు గదా!”

“విమర్శకులకు పేరు లేకపోవడమేమిటోయ్! నీవు బాగా దంచగలగాలి గాని, రేపీపాటికి ఆ శంకరంగాడు తన రచనలమీద నీ అమూల్యాభిప్రాయాన్ని కోరుతూ సంపుటం సమర్పించుకోడా.”

“అలా జరుగుతుందంటావా?”

“అక్షరాలా! కాని, అందుకు దీర్ఘకాల కృషి అవు సరం.”

“అబ్బే; అలాగయితే లాభంలేదు. నాకంత ఓపిక లేదు. త్వరగా పేరువచ్చే దారేదన్నా చూడు.”

“పోనీ ఒక పనిచెయ్యి. అలా చేశావో నల తిరగ కుండా నీ పేరు మార్కోగి తీరుతుంది.”

“నీకు పుణ్యముంటుంది. అదేదో త్వరగా చెప్పు. కావాలంటే కాఫీ యిప్పిస్తాను.”

“జాగ్రత్తగా విను. ఎవరన్నా మంచి పేరున్న రచయితను చూడు. కవిగాడయితే మరీమంచిది.”

“రచయిత ఆయితేనేం! నాకు కవిత్వం అసలు అర్థం కాదు.”

“కవులకున్నంత పేరు రచయితలకు లేదులే. అందు వల్ల ప్రస్తుతిసరికా కవితే వెదుకు.”

“వెదకడం దేనికి. అలనాటివాళ్ళు చాలామందే ఉన్నారుగా.”

“అదే పనికిరాదు.. యిక్కడే జాగ్రత్తగా ఉండాలి. మనం ఎన్నుకోబోయేవాడు అగ్రశ్రేణివాడయి ఉండాలి.”

“ఊ, తర్వాత...?”

“ఇంకేం! ఆయన రాసిన పుస్తకం ఒకటి కొను. అందులోంచి కొన్ని కొటేషన్లు తీయి. ఆయన కసలు కవిత్వమే రాదను. ఇంతవరకూ ఆయన రాసిందంతా ఉత్తమే అనీ, మంచిదేదన్నా ఉంటే అదికూడా దేనికో ఒక దానికి కాపీయే అనీ ఏకీపారెయ్. నీ వాదాన్ని బాగా సాగదీసి దంచెయ్. పత్రికలో అచ్చయిన తర్వాత నీ పేరు మార్కోగకపోతే నన్నడుగు.”

“సరే రాస్తాను! పంపుతాను. కాని యిలాంటివి అచ్చేసేవాడెవడు?”

“అ దేమిటోయ్! పత్రికలకేం తిక్కువా. ఎన్ని తేవు! ఫర్వాలేదు. అచ్చయి తీరుతుంది.”

“సరే వేసారే అనుకో. కాని, ఎపడినో తిడితే నాకు బరిగే దేమిటి? ఎవడో ముక్కు మొహం ఎరగనివాడిని నే నెందుకు తిట్టడం?”

“అందులోనే ఉంది కిటుకంతా. గొప్పవాడిని తిడు తున్నావంటే నలుగురి దృష్టి నీటూద పడితీరుతుంది. అంతా గొప్పవాడంటున్నవాడిని ఏమీ చాతెకానినాడని నీవు బహి రంగంగా చాటుతున్నావంటే అందరికీ తెలీని దేదో నీకు తెలిసివుంటుందనీ, అందుకే నీజంత ధైర్యంగా తిడుతున్నా వనీ, అందరూ కాకపోతే కొందరు బద్దుదాయిలన్నా అను కొని తీరుతారు. ఆ విధంగా నీ పేరు...”

“నాకీ కిటుకునేం తెలీవునుకూ. తే. పోతే స్పష్టం రాసివుండును.”

“ఇప్పుడుమాత్రం పోయిందేమిటి రాయి.”

“అలాగే. మరి ఎవర్ని గురించి వ్రాయుతుంటావు?”

“ఆలోచించు. అదికూడా నేనే చెప్పాలా?”

“... ఆఁ ... గుర్తుకొస్తుంది. కాళిదాసుకు చాలా పేరుందటగా?...”

“ఉంటే... ?”

“ఇంకేం! కాళిదాసుకు కవిత్వం రాదనీ, శాకుంతలం రాసింది వాడు కాదనీ, ఏ షేక్స్పియరో అరవంలో ఓ నాటకం రాస్తే యీ కాళిదాసుగాడు దాన్ని మక్కికి మక్కి-

కాపీ కొట్టి శాకుంతలం అని పేరెట్టాడనీ, రాస్తే...? బాగుంటుందంటావా...?"

“అహా, బాగానే ఉంటుంది. కాని కొంపదీసి అంతపని చేసేవు!”

“ఏం బాగుండదా?”

“ఇంకా నయం. అలా రాశావో తక్షణం, సలుగుమా కలిసి నన్ను విశాఖపట్నం పంపే ఏర్పాట్లు చేయగలరు.”

“విశాఖపట్నమా? దేనికీ? యూనివర్సిటీలో కాలిదాసు కవిత్వంమీద రీసర్చి చేయటానికా?”

“అహా!... పిచ్చానుపత్రిలో రీసర్చి చేయటానికేగాని యింక ఆ ఆలోచన కట్టి యింకెవర్నన్నా మంచి పేరున్న వాడిని చూడు.”

“సరే, బాగా ఆలోచించి ఎవడో ఒకడ్ని పట్టి, వాడి భరతం పడతాలే.”

“మంచిది. తానేటప్పుడుమాత్రం చాగ్రతగా ఉండు; నల తిరిగేలోగా నీ పేరు మార్కొగిపోవాలినుమా.”

“అలాగే... అలాగే.”

◆ ◆ ◆ ◆

“చూశావుటోయ్ నారాయణా.”

“ఏమిటి?... ఏమీ కనపడటంలేదే.”

“ఇంకా నీదాకా రాలేదా. ఈమధ్య నా పేరు తెగ మోగుతుంటేను.”

“అలాగా నే నీమధ్య ప్రతికలు చదవటం లేదులే. అయితే నేను చెప్పిన మంత్రం బాగా పనిచేసిందన్నమాట.”

“పనిచేయటమా. రైల్వేలో మందులాడి అజ్ఞాత మూత్రలా
అద్భుతంగా పనిజేస్తేను. నా వ్యాసం అచ్చయిందగ్గరనుంచీ
వారం, వారం ప్రతికనిండా చర్చలే. అందరూ నా ధైర్యాన్ని
మేచ్చుకునేవాళ్లే.”

“ఒహో అందాకా వచ్చిందన్నమాట.”

“అవును. నాకే ఆశ్చర్యంగా ఉంది సుమా. ఇంత
వరకూ నా వ్యాసాన్ని ఖండించే వమ్ములేవరికీ లేకపోయాయి.
అందరూ నన్ను సమర్థిస్తూ, ఆ గజాననరావు కవిత్వాన్ని
తూర్పారబటేవాళ్ళే.”

“అయితే నీవు గజాననరావుమీద పడ్డావన్నమాట.
సాహసమే.”

“అవును మరి. ‘సాహసే లక్ష్మీ’ అన్నారగదా
పెద్దలు. మనకి డబ్బుక్కర్లేదు గనుక ‘సాహసే కీర్తి’ అను
కొన్నా. ఎటుతిరిగి ఎటు వస్తుందోనని మొదట కొంచెం
భయపడ్డాననుకో! కాని, ఆ గజాననరావుగాడు చచ్చి
స్వర్గానికెళ్ళి చాలాకాలమయిందిగా అందుపల్ల యిప్పుడు
నేనేం వ్రాసినా ఆయనలాగా సమాధానం చెప్పుకోలేడని
ఆలోచించే యిలా చేశాను. ఎలా ఉందంటావు.”

“భేష్, నుంచిపని చేశావు. కాని, ఆయన అభిమాను
లుంటారు జాగ్రత్త.”

“అవీ చూద్దాంలే! పడ, అలా పోయి కాస్త కాఫీ
త్రాగివద్దాం... అదుగో, ఈ వారం ప్రతిక వచ్చినట్లుంది, ఈ
వారం చర్చ ఎలాఉందో, చూద్దాం ఉండు తెస్తాను...”

“.....”

ఇదిగో చూడు. నా వ్యాసాన్ని సమర్థిస్తూ ఈ వారం
యిద్దరు ముగ్గురు ఉత్తరాలు వ్రాశారు.

“ఎప్పుడూ సమర్థనలే అయితే లాభంలేదు”

“అందాకా రానూ వచ్చింది చూడు, వీడెవడో నా
వాదాన్ని ఖండిస్తూ రాసినట్టున్నాడు.”

“అందాకా వచ్చిందీ...! అయితే చర్చ రసకందా
యంలో పడిందన్నమాటే.”

“ఆగవోయ్!... చూడు, వీడు ఒక్కొక్క పాయింట్
తీసుకుని నా వాదాన్ని ఎలా ఖండిస్తున్నాడో.”

“అదీ మంచిదే. ఆ ఖండనల్ని నీవు ముండనం
చెయ్యొచ్చు. చర్చ మరకొంతకాలం నాగదియ్యొచ్చు.”

“ఏం నాగదీయటమో. వీడెవడో ఉద్దండపిండం లాగు
న్నాడు. నా వ్యాసం మొత్తం ప్రతి ఖండనకీ వీలు లేకుండా
ఖండించేశాడీ వెధవ.”

“అంతబాగా రాశాడా! వదీ కొంచెం చదువు
చూద్దాం”

“ఏం రాతలెద్దూ వాడి మొహం. వీడికి మర్యాద
వీడికి శోకినట్టు లేదు గజరాజును చూసి శునకరాజు మొర
గటం కనాజమే. అందువల్ల గజరాజుకేం నష్టం...’ అంటాడు
వీడు.”

“అఁ... అంత మాటా అన్నాడా?”

“అహా...! యీ చివర్న ఏం రాశాడో చూడు!
‘పంది బురదనే గాసి పన్నిటిని మెచ్చనట్లు కొందరు ప్రబుద్ధు
లికి ఉత్తమ కవిత్వం రుచించదం’టాడు వీడు.”

“ఫర్వాలేదు. నిన్ను ద్వేషించి అనలేదుగా.”

“అనకపోవడమేమిటి? ప్రత్యక్షంగా కనిపిస్తుంటేను.”

“అయితే యింకేం. వాడి వాదాన్ని ఖండించి, వాడి ఖండనల్ని ముండనంచేస్తూ, తిరుగులేని జవాబు వ్రాసి యీ రోజే పోస్టు చేసెయ్య.”

“ఏం రాసేది!...వాడే తిరుగులేని జవాబు వ్రాశాడాయె. నాకేం తోచడంలేదు. అయినా వీడసలు నా వ్యాసం ఎందుకు చదవాలంట...చదివినా జవాబెందుకు వ్రాయాలంట? ... వ్రాసినా, యీ ప్రతిక వాడెందుకు వెయ్యాలంట?...”

“శాంతించు. అలా వెళ్ళి కాస్త వేడివేడి కాఫీ త్రాగి వద్దాం పద. యీలోగా వదన్నా ఐడియా లట్టకపోదు.”

“ఏం ఐడియాలో. వీటితో యింతకు ముందేమన్నా పేరుంటే అది కాస్తా ఊడ్చుకుపోయింది.”